



MAY 17,2025
ALL INDIA RADIO- DHARWAD
PRADESH SAMACHARA (KANNADA) 12PM

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಪೆಹ್ಲಾಮ್ನ ಭಯೋತ್ಪಾದಕ ದಾಳಿಯಲ್ಲಿ, ಪಾಕಿಸ್ತಾನದ ಕೈವಾಡ ಬಹಿರಂಗಪಡಿಸಿ, ಗಡಿ ಆಚೆಗಿನ ಭಯೋತ್ಪಾದನೆಯ ವಿರುದ್ಧ, ಜಾಗತಿಕ ಬೆಂಬಲವನ್ನು ರೂಪಿಸಲು, ಪ್ರಧಾನಮಂತ್ರಿ ನರೇಂದ್ರ ಮೋದಿ ನೇತೃತ್ವದ ಕೇಂದ್ರ ಸರ್ಕಾರ, ಬಹುಪಕ್ಷೀಯ ಸಂಸದರ ನಿಯೋಗಗಳನ್ನು, ಆಯ್ದ ರಾಷ್ಟ್ರಗಳಿಗೆ ಕಳುಹಿಸುವ, ದಿಟ್ಟ ರಾಜತಾಂತ್ರಿಕ ನಿರ್ಣಯ ಕೈಗೊಂಡಿದೆ. ಪಾಕಿಸ್ತಾನ ಮತ್ತು ಅದರ ಸಹಾನುಭೂತಿದಾರರು ಹೆಣೆಯುತ್ತಿರುವ ನಿರೂಪಣೆಯನ್ನು ಮುರಿಯುವ, ರಾಜತಾಂತ್ರಿಕ ದಿಟ್ಟ ಕ್ರಮದ ಹೆಜ್ಜೆ ಇದಾಗಿದೆ ಎಂದು, ಯೋಜನೆಯ ಹಿರಿಯ ಅಧಿಕಾರಿ ತಿಳಿಸಿದ್ದಾರೆ. ಬಹುಪಕ್ಷೀಯ ಸಂಸದರ ನಿಯೋಗಗಳು, ಭಾರತದ ಪುರಾವೆಗಳು ಮತ್ತು ನಿಲುವನ್ನು, ವಿದೇಶಿ ಸರ್ಕಾರಗಳು ಮತ್ತು ಸಂಸ್ಥೆಗಳಿಗೆ ನೇರವಾಗಿ ಪ್ರಸ್ತುತಪಡಿಸಿ, ಜಾಗತಿಕ ನಿರೂಪಣೆಯನ್ನು ಬದಲಾಯಿಸುವ ಗುರಿ, ಹೊಂದಿದೆ.

<><><>

ಭಾರತೀಯ ಸೇನೆಯ ಆಪರೇಶನ್ ಸಿಂಧೂರ ಯಶಸ್ವಿ ಕಾರ್ಯಾಚರಣೆ ಹಿನ್ನೆಲೆ, ರಾಜ್ಯದ ವಿವಿಧೆಡೆಗಳಲ್ಲಿ ತಿರಂಗಾ ಯಾತ್ರೆ ಆಯೋಜಿತವಾಗಿದೆ. ದೇಶದ ಸೈನಿಕರಿಗೆ ಆ ಮೂಲಕ ಗೌರವ ಸೂಚಿಸಲಾಗುತ್ತಿದೆ. ಆಪರೇಶನ್ ಸಿಂಧೂರ ಯಶಸ್ಸಿನಲ್ಲಿ ಭಾರತೀಯ ವಾಯುಪಡೆಯ ಪಾತ್ರದ ಕುರಿತು ಹೆಮ್ಮೆ ವ್ಯಕ್ತಪಡಿಸಿ ತಮ್ಮ ಅಭಿಪ್ರಾಯ ಹಂಚಿಕೊಂಡಿದ್ದಾರೆ ವಾಯುಪಡೆಯ ಫೈಟ್ ಇಂಜಿನಿಯರ ಆಗಿ, ಸೇವಾ ನಿವೃತ್ತರಾಗಿರುವ, ಕಲಬುರಗಿ ಜಿಲ್ಲೆ, ಸರ್ಜಿಯಂಟ್ ರಾಜೇಂದ್ರ ಶೀಲವಂತ ಅವರು....

<><><>

ಧ್ವನಿ: ರಾಜೇಂದ್ರ ಶೀಲವಂತ 37 ಸೆಕೆಂಡುಗಳು

<><><>

ತುಳುಭಾ 'ಗೆ ವಿಶೇ' ಸ್ಥಾನಮಾನ ನೀಡುವ ಬಗ್ಗೆ ಪರಿಶೀಲಿಸಲಾಗುವುದು ಎಂದು ಮುಖ್ಯಮಂತ್ರಿ ಸಿದ್ದರಾಮಯ್ಯ ಹೇಳಿದ್ದಾರೆ. ದಕ್ಷಿಣ ಕನ್ನಡ ಜಿಲ್ಲೆ, ಮಂಗಳೂರಿನ ಪಡೀಲಿನಲ್ಲಿ ನೂತನ ಜಿಲ್ಲಾಧಿಕಾರಿ ಕಚೇರಿ ಕಟ್ಟಡ ಲೋಕಾರ್ಪಣೆಗೊಳಿಸಿ ಅವರು ಮಾತನಾಡಿದರು. ತುಳು ಭಾ 'ಯಲ್ಲಿ ಮಾತನಾಡುವವರು ಕೂಡ ಕನ್ನಡಿಗರೇ ಆಗಿದ್ದಾರೆ. ಕನ್ನಡಕ್ಕೆ ಮೊದಲ ಆದ್ಯತೆ ನೀಡುವುದರೊಂದಿಗೆ, ತುಳು ಭಾ 'ಗೆ ಅಧಿಕೃತ ಸ್ಥಾನಮಾನ ನೀಡುವ ಕುರಿತು ಪರಿಶೀಲಿಸಲಾಗುವುದು ಎಂದರು. ಕಾಂಗ್ರೆಸ್ ಸರ್ಕಾರ ಆಡಳಿತಕ್ಕೆ ಬಂದ ಬಳಿಕ ರಾಜ್ಯದಲ್ಲಿ ಅಭಿವೃದ್ಧಿ ಕಾರ್ಯಗಳು

ಹೆಚ್ಚುವೆ. ಕಂದಾಯ ಇಲಾಖೆಯಲ್ಲೂ ಮಹತ್ತರ ಬದಲಾವಣೆಯಾಗಿದ್ದು, ದಕ್ಷಿಣ ಕನ್ನಡ ಜಿಲ್ಲೆ ಸದ್ಯದಲ್ಲೇ ಪೋಡಿಮುಕ್ತ ಜಿಲ್ಲೆ ಆಗಲಿದೆ ಎಂದರು.

<><><>

ವಿಜಯಪುರ ಜಿಲ್ಲೆ, ಕೃಷ್ಣಾ ಮೇಲ್ದಂಡೆ ಯೋಜನೆ ಪೂರ್ಣಗೊಳಿಸುವ ಗುರಿಯನ್ನು ರಾಜ್ಯ ಸರಕಾರ ಹೊಂದಿದೆ ಎಂದು ಕಾನೂನು ಮತ್ತು ಸಂಸದೀಯ ವ್ಯವಹಾರ ಹಾಗೂ ಪ್ರವಾಸೋದ್ಯಮ ಖಾತೆ ಸಚಿವ ಎಚ್. ಕೆ. ಪಾಟೀಲ ಹೇಳಿದರು. ಹೊಸಪೇಟೆಯಲ್ಲಿ, ಬರುವ 20ರಂದು ನಡೆಯಲಿರುವ, ರಾಜ್ಯ ಸರಕಾರದ ಎರಡನೇ ಸಾಧನಾ ಸಮಾವೇಶದ ಪೂರ್ವಭಾವಿ ಸಭೆಯಲ್ಲಿ ಪಾಲ್ಗೊಂಡು ಅವರು ಮಾತನಾಡಿದರು. ಸಮಾವೇಶದಲ್ಲಿ ಹಕ್ಕುಪತ್ರ ವಿತರಣೆ ನಡೆಯಲಿದ್ದು, ಹೆಚ್ಚಿನ ಸಂಖ್ಯೆಯಲ್ಲಿ ಕಾರ್ಯಕರ್ತರು, ಫಲಾನುಭವಿಗಳು ಭಾಗವಹಿಸಬೇಕಿದೆ ಎಂದರು. ಅತಿ ಹೆಚ್ಚು ಪ್ರವಾಸೋದ್ಯಮ ಸ್ಥಳಗಳಿರುವ ವಿಜಯಪುರ ಜಿಲ್ಲೆ ಸಹಿತ ರಾಜ್ಯದ ಪ್ರವಾಸೋದ್ಯಮ ಕ್ಷೇತ್ರಕ್ಕೆ ಸರ್ಕಾರ ಹೆಚ್ಚಿನ ಒತ್ತು ನೀಡಿದೆ ಎಂದರು.

<><><>

ಧಾರವಾಡ ಘರಾಣೆಯ, ಸಿತಾರ ರತ್ನ ರಹಿಮತ್ ಖಾನ ಅವರ ಸುಪ್ರತ್ತ, ಸಿತಾರ ನವಾಜ್ ಪ್ರೊಫೆಸರ್ ಅಬ್ದುಲ್ ಕರೀಮ್ ಖಾನ್ ಅವರ ಸಂಸ್ಕರಣೆಯಲ್ಲಿ, ಸಿತಾರರತ್ನ ಸಮಿತಿ, ಆಲೂರು ವೆಂಕಟರಾವ ಸಭಾಭವನದಲ್ಲಿ, ಇಂದು ಸಂಜೆ 5.30ಕ್ಕೆ, 'ಪರಂಪರಾ ಸಂಗೀತೋತ್ಸವ' ಆಯೋಜಿಸಿದೆ. ಪುಣೆಯ ಪಂಡಿತ ಪ್ರಮೋದ ಗಾಯಕವಾಡ ಶಹನಾಯಿ ವಾದನ ಪ್ರಸ್ತುತ ಪಡಿಸಲಿದ್ದಾರೆ. ಬಳಿಕ ಹೊಸ ದಿಲ್ಲಿಯ, ರಾಮ ನಾರಾಯಣ್ ಝಾ ಅವರಿಂದ, ಹಿಂದೂಸ್ಥಾನಿ ಶಾಸ್ತ್ರೀಯ ಸಂಗೀತ ಗಾಯನ ಕಚೇರಿ ಜರುಗಲಿದೆ.

<><><>

ಭಾರತ ಮತ್ತು ಪಾಕಿಸ್ತಾನ ನಡುವಿನ ಸಂಘರ್ಷದಿಂದ ಒಂದು ವಾರ ಸ್ಥಗಿತಗೊಂಡಿದ್ದ, 18ನೇ ಆವೃತ್ತಿಯ ಇಂಡಿಯನ್ ಪ್ರೀಮಿಯರ್ ಲೀಗ್ ಐಪಿಎಲ್ ಟಿ-20 ಕ್ರಿಕೆಟ್ ಪಂದ್ಯಾವಳಿ ಇಂದಿನಿಂದ ಪುನರಾರಂಭಗೊಳ್ಳುತ್ತಿದೆ. ಬೆಂಗಳೂರಿನ ಎಂ. ಚಿನ್ನಸ್ವಾಮಿ ಕ್ರೀಡಾಂಗಣದಲ್ಲಿ ನಡೆಯುವ ಪಂದ್ಯದಲ್ಲಿ ರಾಯಲ್ ಚಾಲೆಂಜರ್ಸ್ ಬೆಂಗಳೂರು ಮತ್ತು ಕೊಲ್ಕೊತ್ತಾ ನೈಟ್ಸ್ ರೈಡರ್ಸ್ ತಂಡಗಳು ಮುಖಾಮುಖಿಯಾಗಲಿವೆ. ಪಂದ್ಯ ಸಂಜೆ 7.30 ಕ್ಕೆ ಆರಂಭವಾಗಲಿದೆ.

<><><>

ಯಾದಗಿರಿ ಜಿಲ್ಲೆ ಕಡೇಚೂರು ಹಾಗೂ ಬಾಡಿಯಾಳ ಕೈಗಾರಿಕಾ ಪ್ರದೇಶದ, ಕೆಲ ಕಾರ್ಖಾನೆಗಳ, ರಾಸಾಯನಿಕ ತ್ಯಾಜ್ಯ ಹಾಗೂ ವಾಯು ಮಾಲಿನ್ಯದಿಂದ, ಸುತ್ತಲಿನ 15 ಹಳ್ಳಿಗಳ ಜನರ ಆರೋಗ್ಯದ ಮೇಲೆ, ಅಡ್ಡ ಪರಿಣಾಮ ಉಂಟಾಗುತ್ತಿದೆ ಎಂದು, ಗುರುಮಠಕಲ್ ಶಾಸಕ ಶರಣಗೌಡ ಕಂದಕೂರ, ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ ಅಧ್ಯಕ್ಷ, ಎಂ.ಪಿ.ನರೇಂದ್ರಸ್ವಾಮಿ ಅವರನ್ನು, ಬೆಂಗಳೂರಿನಲ್ಲಿ ಭೇಟಿ ಮಾಡಿ, ಸೂಕ್ತ ಕ್ರಮ ಕೈಗೊಳ್ಳುವಂತೆ, ಆಗ್ರಹಿಸಿದ್ದಾರೆ. ಜನ, ಜಲ, ಜಾನುವಾರು ಹಾಗೂ ಪರಿಸರಕ್ಕೆ ಅಪಾಯಕಾರಿಯಾದ, ಕಾರ್ಖಾನೆಗಳನ್ನು ಕೂಡಲೇ ಸ್ಥಗಿತ ಗೊಳಿಸುವಂತೆ, ಅವರು ಲಿಖಿತವಾಗಿ ಒತ್ತಾಯಿಸಿದ್ದಾರೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ.